


ಗುರುದೇವ



ಇಂದು ರವಿವಾರ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು

ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2546 / ಶ್ರೀ ಶಾರ್ವರಿ ನಾಮ ಸಂವತ್ಸರ ಪುಟ: ೪ ಸಂಪುಟ : ೬೭ ಸಂಚಿಕೆ : ೦೪

15-01-2021 ಪುಷ್ಯ ಮಾಸ : ಶುಕ್ಲ ಪಕ್ಷ ಶುಕ್ರವಾರ

RNI No. 13248/57-POSTEL REGD No. KA/SK/SMG 198/2021-23

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರೀ ಕ್ಷೇತ್ರ ಹೊಂಬುಜ



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ನಾತ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಬದುಕುವ ಕಲೆ”

ಧರ್ಮಬಂಧುಗಳೇ,

ಸಮಯದ ಲಕ್ಷಣವೇ ಪರಿವರ್ತನೇ. ಯಾವುದು ಕ್ರಿಯೆಯು ನಿಂತರೂ ಸಮಯವು ತನ್ನ ವೇಗದಲ್ಲಿ ಚಲಿಸುತ್ತಿರುತ್ತದೆ. ಕ್ಷಣ-ಕ್ಷಣಗಳು ಉರುಳಿದಂತೆ ನಮ್ಮ ಅಸ್ತಿತ್ವದ ಪರಿವೆ ನಮಗಾಗದ ರೀತಿ ಮುನ್ನುಗ್ಗುತ್ತಿರುತ್ತದೆ. ಮನುಷ್ಯ ಜೀವನವೊಂದೇ ಉತ್ತಮ-ಸರ್ವೋತ್ತಮ ಸಾಧನೆಗಳನ್ನು ಮಾಡಲು ಇರುವ ಉತ್ತಮ ವೇದಿಕೆ ಅಥವಾ ಅವಕಾಶ.

ಹೊಸ ವರ್ಷದಲ್ಲಿ ಏನಾದರೊಂದು ಸಾಧಿಸುವ ಸಂಕಲ್ಪ ಮಾಡಿ ಮುಂದುವರಿಯುವುದರಿಂದ ಸಮಯದ ಸದುಪಯೋಗವಾಗುತ್ತದೆ. ನಿರಂತರ ಚಟುವಟಿಕೆಯಿಂದ ಮನುಷ್ಯನು ಯಶಸ್ಸನ್ನು ಸಾಧಿಸಬಲ್ಲ. ಪ್ರತಿಯೊಬ್ಬನ ಜೀವನದಲ್ಲಿ ಅವರವರ ಪಾಲಿನ ಯಶಸ್ಸು ಇದ್ದೇ ಇದೆ. ಕೇವಲ ಅದರ ಹುಡುಕುವ ಯತ್ನ ಆಗಬೇಕಷ್ಟೇ.

ಕೃಷಿತೋ ನಾಸ್ತಿ ದುರ್ಭಿಕ್ಷಂ ಜಪತೋ ನಾಸ್ತಿ ಪಾತಕಮ್ |

ಮೌನೇನ ಕಲಹೋ ನಾಸ್ತಿ ನಾಸ್ತಿ ಜಾಗರತೋ ಭಯಮ್ | (ಸುಭಾಷಿತ)

ರೈತನಾಗಿ ಭೂಮಿಯೊಂದಿದ್ದರೆ ಸಾಲದು ಕೃಷಿಯು ಗೊತ್ತಿರಬೇಕು. ಕೃಷಿ ಮಾಡುವುದು ಗೊತ್ತಿದ್ದರೆ ಈ ಭೂಮಿಗೆ ಯಾವತ್ತು ದುರ್ಭಿಕ್ಷೆ ಬರುವುದಿಲ್ಲ. ಮನುಷ್ಯ ಪ್ರತಿಕ್ಷಣ ಅನೇಕ ಪಾಪಕ್ರಿಯೆ ಮಾಡುತ್ತಿರುತ್ತಾನೆ. ಆದರೆ ಜಪ/ಧ್ಯಾನ ತಪಸ್ಸು ಗೊತ್ತಿದ್ದರೆ ಅದನ್ನು ಕಳೆಯುವುದು ಸುಲಭ. ವ್ಯವಹಾರದಲ್ಲಿ ಎಷ್ಟೆ ಪದವಿ ಶಿಕ್ಷಣ ಪಡೆದಿದ್ದರೂ, ಜಗಳದಿಂದ ತಪ್ಪಿಸಿಕೊಳ್ಳುವ ಸುಲಭ ಉಪಾಯವೆಂದರೆ ಮೌನ. ಎಂಥಹ ವಿಷಮ ಗಳಿಗೆಯಲ್ಲಿ ಮೌನದಿಂದ ಸಾಧಿಸಬಹುದು ಎಂಬುದನ್ನು ನಮ್ಮ ಪೂರ್ವಿಕರು ಮಾಡಿ ತೋರಿಸಿರುತ್ತಾರೆ. ಜೀವನದಲ್ಲಿ ಅನೇಕ ಕ್ಷಣಗಳಲ್ಲಿ ಸಾಧನೆಯ ಹಾದಿಯಲ್ಲಿ ಭಯ ಆಕ್ರಮಿಸಿಕೊಳ್ಳುತ್ತದೆ. ಆದರೆ ಯಾರು ತನ್ನ ಪ್ರತಿಯೊಂದು ಚಟುವಟಿಕೆಯನ್ನು ಬಹಳ ಎಚ್ಚರಿಕೆಯಿಂದ ಮಾಡುತ್ತಾನೆ. ಜಾಗೃತಿಯಿಂದ ನಡೆದುಕೊಳ್ಳುತ್ತಾನೋ ಆತನಿಗೆ ಯಾವುದರಲ್ಲೂ ಭಯವಿರುವುದಿಲ್ಲ. ಸಾಮಾಜಿಕ ವ್ಯವಸ್ಥೆಯಲ್ಲಿ ಇದೇ ರೀತಿಯ ಕರ್ತವ್ಯಗಳನ್ನು ಯಾರು ಯಾರು ಹೊಂದಿರುತ್ತಾರೋ ಅವರು ಮಾಡುತ್ತಾ ಹೋದಲ್ಲಿ ಈ ನಮ್ಮ ಪರಿಸರ ಸುಂದರವಾಗಿರುತ್ತದೆ ಹಾಗೂ ದೇಶ ಸಮೃದ್ಧಿಯಾಗುತ್ತದೆ.

ಕಳೆದ ವರ್ಷ ಭೀಕರ ರೋಗ ಕರೋನದಿಂದ ವಿಶ್ವದ ಜನತೆಯು ತತ್ತರಿಸಿತು. ಜನ ಸಾಮಾನ್ಯರಿಂದ ಗಣ್ಯರೂ ಜೀವ ಕಳೆದುಕೊಂಡರು. ಅವಿರತ ಪರಿಶ್ರಮದಿಂದ ವಿಜ್ಞಾನಿಗಳು ಜೀವರಕ್ಷಕ (ವ್ಯಾಕ್ಸಿನ್) ಔಷಧಿ ಕಂಡುಹಿಡಿದಿದ್ದಾರೆ. ಈಗಾಗಲೇ ವಿಶ್ವದ ನಾನಾ ಭಾಗಗಳಲ್ಲಿ ಔಷಧಿ ನೀಡಲಾಗುತ್ತಿದೆ. ಈ ಕಠಿಣ ಪರಿಸ್ಥಿತಿಯಲ್ಲಿ ಜನತೆಯ ಜೀವರಕ್ಷಕೆಗೆ ಪೂಜೆಗಳನ್ನು ವೈದ್ಯಕೀಯ ಸಿಬ್ಬಂದಿ, ಸ್ವಯಂ ಸೇವಕರು, ಇತರ ಎಲ್ಲರಿಗೂ ಅಭಿನಂದನೆಗಳು. ನಮ್ಮ ಭಾರತದಲ್ಲಿ ಆತ್ಮ ನಿರ್ಭರದ ಪ್ರತೀಕವಾಗಿ ಇಲ್ಲಿಯ ವೈದ್ಯ ವಿಜ್ಞಾನಿಗಳೇ ಕಂಡು ಹಿಡಿದಿರುವ ಜೀವರಕ್ಷಕ (ವ್ಯಾಕ್ಸಿನ್) ಔಷಧಿ (16-01-2021) ರಿಂದ ಕ್ರಮವಾಗಿ ಜನತೆಗೆ ನೀಡಲು ಭಾರತ ಸರ್ಕಾರವು ನಿರ್ಧರಿಸಿರುತ್ತಾರೆ. ನಮ್ಮೆಲ್ಲರ ಕಾಳಜಿಗಾಗಿ ದುಡಿಯುವ ಶಕ್ತಿಗಳಿಗೆ ಅಭಿನಂದನೆ. ಕಾಯಿಲೆಯ ತಡೆಗೆ ಔಷಧಿ ಬಂದಿದೆಯೇ ವಿನಾ ಕಾಯಿಲೆ ಇನ್ನು ದೂರವಾಗಿಲ್ಲ. ಹಾಗಾಗಿ ಸದಾ ಎಚ್ಚರಿಕೆಯೊಂದಿಗೆ ನಮ್ಮ ಚಟುವಟಿಕೆಗಳು ಮುಂದುವರಿಯಲಿ.

ಸರ್ವರಿಗೂ ಶುಭವಾಗಲಿ

ನೂತನ ಬಸದಿಯ ಪಾದುಕಾ ಶಿಲಾನ್ಯಾಸ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಅಧಿದೇವತೆ, ಜಿನದತ್ತರಾಯರಿಂದ 1400 ವರ್ಷಗಳ ಹಿಂದೆ ಪ್ರತಿಷ್ಠಾಪಿಸಲ್ಪಟ್ಟ ಭಗವಾನ್ ಶ್ರೀ ಪಾರ್ಶ್ವನಾಥ ತೀರ್ಥಂಕರರ ಯಕ್ಷಿಶ್ರೀ ಜಗನ್ನಾತ ಪದ್ಮಾವತಿ ಅಮನವರ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡಿದ್ದು, ನೆಲಹಾಸಿನ ಕಾರ್ಯ ಮುಗಿದಿದ್ದು, 2021, ಜ. 14ರ ಶುಭ ಉತ್ತರಾಯಣ ಸಂಕ್ರಮಣದ ಗುರುವಾರದಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ನೇತ್ರತ್ವ, ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಶಿಲಾನ್ಯಾಸನೆ ಕಾರ್ಯಕ್ರಮ ನೆರವೇರಿತು. ಪುರೋಹಿತ ವರ್ಗದವರು ಪೂಜಾ ವಿಧಿ-ವಿಧಾನಗಳನ್ನು ನೆರವೇರಿಸಿದರು. ಈ ಸಂದರ್ಭದಲ್ಲಿ ತಂತ್ರಿಗಳಾದ ಶ್ರೀ ನಾಗರಾಜ, ವಾಸ್ತು-ಜ್ಯೋತಿಷ್ಯ ತಜ್ಞರಾದ ಪಾದೂರಿನ ಶ್ರೀ ಸುದರ್ಶನ, ಇಂಜಿನಿಯರ್ ಶ್ರೀ ದಿನೇಶ್, ಬೆಂಗಳೂರಿನ ದೀಪಕ್ (ರಜನೀಶ್) ಜೈನ್, ಹೊಂಬುಜದ ಆಡಳಿತಾಧಿಕಾರಿ ಶ್ರೀ ಸುಧೀರ ಎ. ಕುಸನಾಳಿ, ಶ್ರೀ ಜಿ. ಮಂಜಪ್ಪ ಇನ್ನಿತರರು ಉಪಸ್ಥಿತರಿದ್ದರು.

ಕುಂದಾದ್ರಿ ವಾರ್ಷಿಕ ಜಾತ್ರಾ ಮಹೋತ್ಸವ



ಕುಂದಾದ್ರಿ : ಕುಂದಕುಂದಾಚಾರ್ಯರ ತಪೋಭೂಮಿ ಕುಂದಾದ್ರಿಯಲ್ಲಿ ಮಕರ ಸಂಕ್ರಾಂತಿಯ ಶುಭದಿನವಾದ ಜನವರಿ 14 ರ ಗುರುವಾರದಂದು ವಾರ್ಷಿಕ ಜಾತ್ರಾ ಮಹೋತ್ಸವವು ಭಗವಾನ್ ಶ್ರೀಪಾರ್ಶ್ವನಾಥ ಸ್ವಾಮಿ ಹಾಗೂ ಶ್ರೀ ಪದ್ಮಾವತಿ ದೇವಿ ಸನ್ನಿಧಿಯಲ್ಲಿ ನೂರಾರು ಭಕ್ತರ ಪಾಲ್ಗೊಳ್ಳುವಿಕೆಯಿಂದ ನೆರವೇರಿತು.

ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ನವಕಳಶಾಭಿಷೇಕ, ವಿಶೇಷ ಪೂಜೆ, ಶ್ರೀ ಪದ್ಮಾವತಿ ದೇವಿಗೆ ಶೋಡಶೋಪಚಾರ ಪೂಜೆ ಮತ್ತು ಶ್ರೀ ಕುಂದಕುಂದಾಚಾರ್ಯರ ಪಾದಚರಣಗಳಿಗೆ ವಿಶೇಷ ಪಾದಪೂಜೆ, ಸಂಜೆ ದೀಪೋತ್ಸವ ಕಾರ್ಯಕ್ರಮ, ಧಾರ್ಮಿಕ ವಿಧಿ-ವಿಧಾನಗಳು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ, ನೇತ್ರತ್ವ ಹಾಗೂ ಮಾರ್ಗದರ್ಶನದಲ್ಲಿ ನೆರವೇರಿದವು. ನಂತರ ಶ್ರೀಗಳವರು ಧಾರ್ಮಿಕ ಶ್ರದ್ಧೆ-ಭಕ್ತಿಯ ಸತ್ಪಲವು ಭಕ್ತ ವೃಂದದವರಿಗೆ ಲಭಿಸಲೆಂದು ಹರಸಿದರು.

ಶಾಸಕ ಆರಗ ಜ್ಞಾನೇಂದ್ರವರು ಉಪಸ್ಥಿತರಿದ್ದರು. ತೀರ್ಥಹಳ್ಳಿಯ ಡಾ|| ಜೀವಂಧರ ಜೈನ್, ಡಾ. ನಿರಂಜನ್ ಶೃಂಗೇರಿ, ಕೊಪ್ಪ, ಶಿವಮೊಗ್ಗ, ಸಾಗರ, ಮೂಡಬಿದ್ರೆ, ಹುಂಚಿ, ಕಳಸ ಗ್ರಾಮಗಳ ಶ್ರಾವಕ-ಶ್ರಾವಕಿಯರು ಉಪಸ್ಥಿತರಿದ್ದು ಸಹಕರಿಸಿದರು. ಊರ-ಪರವೂರ ಭಕ್ತಾದಿಗಳು ಭಾಗವಹಿಸಿದ್ದರು.

ಜನ ಸಮ್ಮಿಲನ-2020

ಜಗತ್ತಿನಲ್ಲಿ ಸುಖ-ಶಾಂತಿ ನೆಲೆಸಲು ಜೈನ ಧರ್ಮದ ತತ್ವ-ಸಿದ್ಧಾಂತಗಳು ಕೂರಕ

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



LIVE 197

ಮಂಗಳೂರು : ಬೆಂಗಳೂರಿನ ಸುಹಾಸ್ಸಿ ಯುವ ಜೈನಮಿಲನ್ ಹಾಗೂ ಕರ್ನಾಟಕದಲ್ಲಿ ಜೈನಧರ್ಮ ಫೇಸ್‌ಬುಕ್ ಬಳಗದಿಂದ ನಡೆದ ಅಂತರಾಷ್ಟ್ರೀಯ ಜನ ಸಮ್ಮಿಲನ ಕಾರ್ಯಕ್ರಮವು 2020ರ ಡಿಸೆಂಬರ್ 20ರಂದು ಬಹಳ ಯಶಸ್ವಿಯಾಗಿ ನಡೆಯಿತು.

ಪರಮಪೂಜ್ಯ ಮುನಿಶ್ರೀ 108 ಪ್ರಸಂಗಸಾಗರ ಮುನಿಮಹಾರಾಜರವರ ಮತ್ತು ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಅತೀರ್ವಾದರೊಂದಿಗೆ, ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರ ಪಾವನ ಸಾನಿಧ್ಯದಲ್ಲಿ, ಧರ್ಮಸ್ಥಳದ ಧರ್ಮಾಧಿಕಾರಿ ಪೂಜ್ಯ ಡಾ. ಡಿ. ವೀರೇಂದ್ರ ಹೆಗ್ಡೆಯವರ ನೇತೃತ್ವದಲ್ಲಿ ನಡೆಯಿತು.

ಅಂತರಾಷ್ಟ್ರೀಯ ಜನಸಮ್ಮಿಲನವನ್ನು ಉದ್ಘಾಟನೆ ಮಾಡಿ ಮಾತನಾಡಿದ ಪೂಜ್ಯ ಹೆಗ್ಡೆಯವರು, ಜೈನಧರ್ಮದ ಆಚಾರ ವಿಚಾರಗಳು ಮಹಾನತೆಯಿಂದ ಕೂಡಿದ್ದು ಜೈನ ಧರ್ಮದ ತತ್ವ-ಸಿದ್ಧಾಂತಗಳು ಜಗತ್ತಿನಾದ್ಯಂತ ಪ್ರಸಾರ ಆಗಬೇಕಾದ ಅಗತ್ಯವಿದೆ ಎಂದರು. ಅಹಿಂಸೆ, ಅಪರಿಗ್ರಹ ಇಂದಿನ ಸಮಾಜಕ್ಕೆ ಅತಿ ಅಗತ್ಯವಾಗಿದ್ದು ಜಗತ್ತು ಇದನ್ನು ಅನುಕರಿಸಲು ಯೋಗ್ಯವಾಗಿದೆ. ಅಂತರಾಷ್ಟ್ರೀಯ ಜನ ಸಮ್ಮಿಲನ ಕಾರ್ಯಕ್ರಮ ಆಯೋಜನೆ ಮಾಡಿದಕ್ಕೆ ತನ್ನ ಸಂತಸವನ್ನು ವ್ಯಕ್ತಪಡಿಸಿದ ಅವರು ಇನ್ನು ಮುಂದೆಯೂ ಇಂತಹ ಕಾರ್ಯಕ್ರಮಗಳು ನಡೆದು ಜೈನಧರ್ಮದ ಸಂದೇಶ ಜಗತ್ತಿನಾದ್ಯಂತ ಪಸರಿಸಲಿ ಎಂದು ಕುಭಾಷಯಗಳನ್ನು ನುಡಿದರು.

ಸಮಾರೋಪ ಸಮಾರಂಭದಲ್ಲಿ ಸಾನಿಧ್ಯವನ್ನು ವಹಿಸಿ ಅತೀರ್ವಚನವನ್ನು ನೀಡಿದ ಹೊಂಬುಜದ ಪರಮಪೂಜ್ಯ ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಜಗತ್ತು ಸುಖ ಶಾಂತಿಯಿಂದ ಇರಬೇಕಾದರೆ ಜೈನ ಧರ್ಮದ ತತ್ವ-ಸಿದ್ಧಾಂತಗಳು ಕೂರಕವಾಗಿದೆ. ಹಿಂಸೆಯಿಂದ ಜಗತ್ತು ತಲ್ಲಣಗೊಂಡಿರುವ ಈ ಸಮಯದಲ್ಲಿ ಜೈನ ಧರ್ಮದ ತತ್ವ ಸಿದ್ಧಾಂತಗಳಲ್ಲಿ ಪ್ರಮುಖವಾದ ಅಹಿಂಸೆಯು ಜಗತ್ತಿನ ಅಭಿವೃದ್ಧಿಗೆ ಕೂರಕವಾಗಿದೆ ಎಂದು ಅತೀರ್ವಚನಗೈದರು.

ಜನ ಸಮ್ಮಿಲನದಲ್ಲಿ ಉದ್ಘಾಟನಾ ಸಮಾರಂಭದ ನಂತರ ಅಂತರಾಷ್ಟ್ರೀಯ ಜೈನ ಕನ್ನಡಿಗರ ಸಮ್ಮಿಲನ ಭಾಗ-1 ನಡೆಯಿತು. ನಂತರ ರಸಪ್ರಶ್ನೆ ಕಾರ್ಯಕ್ರಮವು ಬಹಳ ಸೊಗಸಾಗಿ ನಡೆಯಿತು. ಚಾವಡಿ ಚರ್ಚೆಯೂ ನಡೆದು ಬಹುಜನರನ್ನು ಆಕರ್ಷಿಸಿತು. ಜೈನ ಧರ್ಮದ ವಿಚಾರಗಳಿಗೆ ಸಂಬಂಧಪಟ್ಟಂತಹ ಕಿರುಚಲನಚಿತ್ರಗಳು ಪ್ರದರ್ಶನಗೊಂಡು ಬಹಳ ಜನರನ್ನು ಮುದಗೊಳಿಸಿದವು. ನಂತರ ಅಂತರಾಷ್ಟ್ರೀಯ ಜೈನ ಕನ್ನಡಿಗರ ಸಮ್ಮಿಲನ ಭಾಗ-2 ನಡೆಯಿತು. ಕೊನೆಯಲ್ಲಿ ಸಮಾರೋಪ ಸಮಾರಂಭವು ನಡೆದು ಜನಸಮ್ಮಿಲನ ಕಾರ್ಯಕ್ರಮವು ಸಮಾಪ್ತಿಯಾಯಿತು.

ಅಂತರಾಷ್ಟ್ರೀಯ ಜನ ಸಮ್ಮಿಲನ ಕಾರ್ಯಕ್ರಮದಲ್ಲಿ ಧರ್ಮಸ್ಥಳದ ಶ್ರೀಮತಿ ಹೇಮಾವತಿ ವಿ. ಹೆಗ್ಡೆ, ಡಿ. ಸುರೇಂದ್ರ ಕುಮಾರ್, ಅನಿತಾ ಸುರೇಂದ್ರ ಕುಮಾರ್, ನಿರ್ಮಲ್ ಕುಮಾರ್ ಸೇರಿ, ಅತುಲ್ ಪಾ. ಹಂಪ ನಾಗರಾಜಯ್ಯ ಇನ್ನಿತರ ಗಣ್ಯರು ಭಾಗವಹಿಸಿದ್ದರು. ನವಿತಾ ಜೈನ್, ರಜನ್ ಜೈನ್, ಮಹಾವೀರ ಪ್ರಸಾದ್, ನಿರಂಜನ್ ಜೈನ್ ಕುದ್ಯಾಡಿ ನಿರೂಪಿಸಿದರು. ಜಯಶ್ರೀ ಜೈನ್ ಪ್ರಾರ್ಥಿಸಿದರು. ನಿರಂಜನ್ ಜೈನ್ ಕುದ್ಯಾಡಿ, ಮಂಜಯ್ಯ ಮಳ್ಳೋಡಿ ಸ್ವಾಗತಿಸಿದರು. ಶ್ರೇತಾ ನಿಹಾಲ್ ಜೈನ್ ಪ್ರಸ್ತಾವಿಸಿದರು. ಮುಖ್ಯ ಸಂಘಟಕ ಚಿತ್ತಾ ಜಿನೇಂದ್ರರವರು ಧನ್ಯವಾದ ಅರ್ಪಣೆ ಮಾಡಿದರು

ಸೈಕಲ್ ಯಾತ್ರೆ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜಕ್ಕೆ ಕೊಲ್ಲಾಪುರದ ಶ್ರೀ ಶಾಂತಿ ಸದ್ಭಾವನಾ ಸೈಕಲ್ ಯಾತ್ರೆ ಸಂಘದ 80 ಜನರ ತಂಡವು ಭೇಟಿ ನೀಡಿ ಶ್ರೀಕ್ಷೇತ್ರದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ದರ್ಶನ ಪಡೆದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರಿಂದ ಅತೀರ್ವಾದ ಪಡೆದರು. ಕೊಲ್ಲಾಪುರದಿಂದ ಹೊರಟ ಯಾತ್ರೆ ತಂಡವು ಶ್ರೀಕ್ಷೇತ್ರ ಹೊಂಬುಜ ದರ್ಶನ ಪಡೆದು, ನಂತರ ಶ್ರೀಕ್ಷೇತ್ರ ಶ್ರವಣಬೆಳಗೊಳ ಭೇಟಿ ನೀಡಿ ನಂತರ ಕನ್ಯಾಕುಮಾರಿ ತಲುಪಿತು. ಈ ಪ್ರವಾಸದಲ್ಲಿ ತಂಡವು ಒಟ್ಟು ಸೈಕಲ್‌ನಲ್ಲಿ 2,000 ಕಿ.ಮೀ. ದೂರ ಪ್ರಯಾಣ ಮಾಡಿದ್ದಾರೆ.

ಜಿನ-ದಿನಿ ಜಸ್ಸಿಂ ಬೇತ್ವಮ್ನಿ ವಿಜ್ಜಂತೇ, ವಯೇ ಚಾಗೀ ದಿಯಂಬರಾ | ತಸ್ಸಿಂ ದಯಾ ಸುಹಂ ಸಂತೀ, ಣೆಯಮೇಣ ಪವಡ್ಡ ದೇ ||79|| ಅರ್ಥ: ಯಾವ ಕ್ಷೇತ್ರದಲ್ಲಿ ವ್ರತಿ, ತ್ಯಾಗಿ, ದಿಗಂಬರ ಮುನಿ ವಿಧ್ಯಮಾನ ಇರುತ್ತಾರೆ ಆ ಕ್ಷೇತ್ರದಲ್ಲಿ ದಯೆ-ಸುಖ-ಶಾಂತಿ ನಿಯಮದಿಂದ ವೃದ್ಧಿಯಾಗುತ್ತದೆ.

ಶ್ರೀಕ್ಷೇತ್ರ ಹೊಂಬುಜಕ್ಕೆ ಭೇಟಿ



ಶ್ರೀಕ್ಷೇತ್ರ ಹೊಂಬುಜ ಜೈನ ಮಠಕ್ಕೆ ಕುವೆಂಪು ವಿಶ್ವವಿದ್ಯಾಲಯದ ಉಪಕುಲಪತಿಗಳಾದ ಪ್ರೊ. ಬಿ.ಪಿ. ವೀರಭದ್ರಪ್ಪರವರು ದಿನಾಂಕ 29-12-2020ರ ಮಂಗಳವಾರದಂದು ಭೇಟಿ ನೀಡಿ ಕ್ಷೇತ್ರದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರ ದರ್ಶನ ಪಡೆದರು. ನಂತರ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಸನ್ಮಾನಿಸಿ, ಅತೀರ್ವದಿಸಿದರು. ಶ್ರೀ ಕ್ಷೇತ್ರದಲ್ಲಿ ನಡೆಯುತ್ತಿರುವ ಅಭಿವೃದ್ಧಿ ಮತ್ತು ಜೀರ್ಣೋದ್ಧಾರ ಕಾರ್ಯಕ್ಕೆ ಅವರು ಮೆಚ್ಚುಗೆ ವ್ಯಕ್ತಪಡಿಸಿದರು.

40ನೇ ಜನ್ಮ ಜಯಂತಿ-ಗುರುವಂದನಾ ಕಾರ್ಯಕ್ರಮ



ಮಂಧರಗಿರಿ : ತುಮಕೂರು ತಾಲ್ಲೂಕು ಪಂಡಿತನಹಳ್ಳಿ ಬಳಿ ಇರುವ ಮಂಧರಗಿರಿ ಅತಿಶಯ ಕ್ಷೇತ್ರದಲ್ಲಿ ಚಾತುರ್ಮಾಸ ಆಚರಿಸಿದ ದಿಗಂಬರ ಜೈನ ಮುನಿಶ್ರೀ 108 ಅಮೋಘಕೀರ್ತಿ ಮಹಾರಾಜರವರ 40ನೇ ಜನ್ಮ ಜಯಂತಿ ಮತ್ತು ಗುರುವಂದನಾ ಕಾರ್ಯಕ್ರಮವು 2020ರ ಡಿ. 20ನೇ ಭಾನುವಾರದಂದು ಮಂಧರಗಿರಿ ಕ್ಷೇತ್ರದಲ್ಲಿ ತುಮಕೂರು ದಿಗಂಬರ ಜೈನ ಸಮಾಜ ಮತ್ತು ಯುಗಲ ಮುನಿಗಳ ಚಾತುರ್ಮಾಸ ಸಮಿತಿ ವತಿಯಿಂದ ಆಯೋಜಿಸಲಾಗಿದ್ದು ಕಾರ್ಯಕ್ರಮದಲ್ಲಿ ಮುನಿಶ್ರೀ 108 ಅಮರಕೀರ್ತಿ ಮಹಾರಾಜರವರ ದಿವ್ಯ ಸಾನಿಧ್ಯ ಹಾಗೂ ಉಪಸ್ಥಿತಿಯಲ್ಲಿ ಸಿಂಹನಗದ್ದೆ, ಆರತಿಪುರ, ಕನಕಗಿರಿ, ಅರಿಹಂತಗಿರಿ, ಕಂಬದಹಳ್ಳಿ ಜೈನ ಮಠಗಳ ಭಟ್ಟಾರಕ ಸ್ವಾಮೀಜಿರವರ ದಿವ್ಯ ಸಾನಿಧ್ಯದಲ್ಲಿ ನಡೆದು ಸಮಸ್ತ ಭಟ್ಟಾರಕರು ಮುನಿಶ್ರೀಗಳಿಗೆ ಗುರುವಂದನೆ/ ಭಕ್ತಿ ಸಮರ್ಪಣೆ ಸಲ್ಲಿಸಿದರು. ದಿಗಂಬರ ಜೈನ ಸಮಾಜದ ಮತ್ತು ಯುಗಲ ಮುನಿಗಳ ಚಾತುರ್ಮಾಸ ಸಮಿತಿ ಪದಾಧಿಕಾರಿಗಳು ಮತ್ತು ಕಾರ್ಯಕಾರಿ ಸಮಿತಿ ಸದಸ್ಯರು ಕಾರ್ಯಕ್ರಮದಲ್ಲಿ ಪಾಲ್ಗೊಂಡಿದ್ದರು.

ನೇಮಕ



ಮೈಸೂರು : ಭಾರತೀಯ ಜೈನ ಮಿಲನ್, ಕೇಂದ್ರ ಸಮಿತಿಯ ಮೈಸೂರು ನಾ. ಪ್ರಸನ್ನ ಕುಮಾರ್‌ರವರನ್ನು ರಾಷ್ಟ್ರೀಯ ಉಪಾಧ್ಯಕ್ಷರಾಗಿ (ಅಂತರಾಷ್ಟ್ರೀಯ ವಿಭಾಗ) ನೇಮಕ ಮಾಡಿದೆ.

ಭಾರತದಲ್ಲಿ ಜೈನಧರ್ಮಿಯರ ಸಂಘಟನೆಯ ಪ್ರಾತಿನಿಧಿಕ ಸಂಸ್ಥೆಯಾದ ಭಾರತೀಯ ಜೈನ್‌ಮಿಲನ್ ಕರ್ನಾಟಕ ರಾಜ್ಯಕ್ಕೆ ಪ್ರವೇಶ ಪಡೆದು ಮೈಸೂರಿನಲ್ಲಿ ಪ್ರಪ್ರಥಮವಾಗಿ ನಾ. ಪ್ರಸನ್ನ ಕುಮಾರ್, ಎ.ಎನ್. ಚಂದ್ರಕೀರ್ತಿ, ಸಿ.ಬಿ. ಮಹಾವೀರ ಪ್ರಸಾದ ಮುಂತಾದ ಪ್ರಮುಖ ಜೈನ ಮುಖಂಡರ ನೇತೃತ್ವದಲ್ಲಿ ಸ್ಥಾಪನೆಯಾಯಿತು.

ಮೈಸೂರು ವಿಭಾಗದ ಉಪಾಧ್ಯಕ್ಷರಾಗಿ ಬಹಳಷ್ಟು ಹೊಸ ಮಿಲನ್‌ಗಳನ್ನು ವಿಭಾಗದ ವ್ಯಾಪ್ತಿಯಲ್ಲಿ ಸ್ಥಾಪನೆಮಾಡಿ ಜೈನ್‌ಮಿಲನ್ ಪ್ರಭಾವ, ಪ್ರಸಾರ ಹೆಚ್ಚಿಸಿದ ಕೀರ್ತಿಗೆ ಭಾಜನರಾಗಿದ್ದಾರೆ.

ಇವರ ಈ ಸಾಧನೆಗೆ ಭಾರತೀಯ ಜೈನ ಮಿಲನ್, ಕೇಂದ್ರ ಸಮಿತಿ, ರಾಷ್ಟ್ರೀಯ ಉಪಾಧ್ಯಕ್ಷರಾಗಿ ನೇಮಕ ಮಾಡಿರುವುದು ಔಚಿತ್ಯಪೂರ್ಣವಾಗಿದೆ.

ಜೈನ ಗೆಜೆಟಿಯರ್ ಚಿಂತನ-ಮಂಥನ

"ಗೆಜೆಟಿಯರ್ ಪ್ರಕಟಿಸುವ ಮಹತ್ತರ ಯೋಜನೆ ಸ್ತುತ್ಯಾರ್ಹ"

-ಡಾ. ಹಂಪ ನಾಗರಾಜಯ್ಯ



ಬೆಂಗಳೂರು : ಕ್ಷೇತ್ರ ಕಾರ್ಯ ಮಾಡಿ ಜೈನ ಶಾಸನಗಳು, ಐತಿಹ್ಯಗಳ ನಿಖರ ಅಧ್ಯಯನ ಮಾಡಿ ದಾಖಲೆಕರಿಸುವ ಹಾಗೂ ಜಿಲ್ಲಾವಾರು ಗೆಜೆಟಿಯರ್ ಪ್ರಕಟಿಸುವ ಮಹತ್ತರ ಯೋಜನೆಯನ್ನು ಕರ್ನಾಟಕ ಜೈನ ಪುರಾತತ್ವ ಮತ್ತು ಸಾಹಿತ್ಯ ಪರಿಷತ್ತು ಕೈಗೆತ್ತಿಕೊಂಡಿರುವುದು ಸ್ತುತ್ಯಾರ್ಹ ಕಾರ್ಯ. ನಾನು ಸಾಧ್ಯವಾಗುವ ಎಲ್ಲ ರೀತಿಯ ಸಹಾಯ ಸಹಕಾರ ನೀಡುವುದಾಗಿ ಖ್ಯಾತ ಸಂಶೋಧಕ ನಾಡೋಜ ಹಂಪ ನಾಗರಾಜಯ್ಯ ಅಭಿಪ್ರಾಯ ಪಟ್ಟರು.

ಅವರು ಬೆಂಗಳೂರಿನ ಕರ್ನಾಟಕ ಜೈನ ಪುರಾತತ್ವ ಮತ್ತು ಸಾಹಿತ್ಯ ಪರಿಷತ್ತು ಹಾಗೂ ಕರ್ನಾಟಕ ಜೈನ ಅಸೋಸಿಯೇಷನ್ ಇವರ ಸಹಯೋಗದಲ್ಲಿ ಆಯೋಜನೆಗೊಂಡಿದ್ದ ಒಂದು ದಿನದ ಚಿಂತನ ಮಂಥನದಲ್ಲಿ ಮಾತನಾಡಿದರು.

ನಂತರ ಪ್ರಸ್ತಾವಿಕವಾಗಿ ಮಾತನಾಡಿದ ಡಾ. ಅಜಿತ ಮುರಗುಂಡೆ ಕರ್ನಾಟಕದಲ್ಲಿ ಜೈನ ಚರಿತ್ರೆ, ಸಂಸ್ಕೃತಿ, ಭಾಷೆ, ಸಾಹಿತ್ಯ, ವಾಸ್ತುಶಿಲ್ಪ, ಶಿಲ್ಪಕಲೆ ಮೊದಲಾದ ಹತ್ತು ಹಲವಾರು ಕ್ಷೇತ್ರಗಳಲ್ಲಿನ ಜೈನಧರ್ಮದ ಕೊಡುಗೆಗಳನ್ನು ಒಂದೆಡೆ ದಾಖಲಿಸುವ ಪ್ರಯತ್ನವೇ ಇದಾಗಿದೆ. ಕರ್ನಾಟಕದ ಪ್ರಾಚೀನ ಸಾಂಸ್ಕೃತಿಕ ಕ್ಷೇತ್ರದ ಎಲ್ಲಾ ಆಯಾಮಗಳ ಮೇಲೆ ಬೆಳಕು ಚೆಲ್ಲುವುದರೊಂದಿಗೆ ಶೈಕ್ಷಣಿಕ ಆಕರ ಸಾಮಗ್ರಿಗಳ ಕೊರತೆಯನ್ನು ನೀಗಿಸಲಿದೆ ಎಂದರು.

ಯೋಜನಾ ನಿರ್ದೇಶಕರಾಗಿ ಆಗಮಿಸಿದ ಗದಗ ಸರಕಾರಿ ಪ್ರಥಮ ದರ್ಜೆ ಕಾಲೇಜಿನ ಇತಿಹಾಸ ಪ್ರಾಧ್ಯಾಪಕ ಡಾ. ಅಪ್ಪಣ್ಣ ಹಂಚೆ ಯೋಜನೆಯ ರೂಪರೇಖೆಯ ಸ್ಥೂಲಪರಿಚಯ ಮಾಡುತ್ತಾ ಸಂಶೋಧನೆಯಲ್ಲಿ ಗಮನಿಸಬೇಕಾದ ಮೂಲ ಅಂಶಗಳನ್ನು ತಿಳಿಸಿದ ಅವರು ಸಂಶೋಧಕರು ಪ್ರಾಮಾಣಿಕತೆಯಿಂದ ಕ್ಷೇತ್ರಕಾರ್ಯ ಮಾಡಿ ಶಿಲ್ಪ, ಶಾಸನ, ಐತಿಹ್ಯಗಳ ಹಾಗೂ ಹಸ್ತಪ್ರತಿಗಳ ಹಾಗೂ ಇತರೆ ಆಧಾರಗಳ ಅಧ್ಯಯನ ಮಾಡಿ ನೈಜವಾಗಿ ದಾಖಲಿಸುವ ಕೆಲಸ ಆಗಬೇಕು ಎಂದರು. ಸಂಶೋಧಕರು ಸಹನೆ, ತಾಳ್ಮೆಯಿಂದ ಕೆಲಸದಲ್ಲಿ ತೊಡಗಬೇಕು. ಯಾವುದೇ ಕಾರಣಕ್ಕೂ ಪೂರ್ವಾಗ್ರಹ ಖೇಡಿತರಾಗಬಾರದು ಎಂದು ಕಿವಿಮಾತು ಹೇಳಿದರು.

ಕೆ.ಜಿ.ಎ. ಅಧ್ಯಕ್ಷ ಬಿ. ಪ್ರಸನ್ನಯ್ಯ ಮಾತನಾಡುತ್ತಾ ಯುವ ಸಂಶೋಧಕರ ಕಾರ್ಯ ಸ್ತುತ್ಯಾರ್ಹವೆಂದು ತಿಳಿಸಿದರು. ಎರಡನೆಯ ಅವಧಿಯಲ್ಲಿ ಸತತ ಮೂರು ಗಂಟೆಗಳ ಕಾಲ ಸವಿಸ್ತಾರವಾಗಿ ಚರ್ಚೆ ನಡೆಯಿತು. ಕಾರ್ಯಕ್ರಮದಲ್ಲಿ ಐದು ಬಾರಿ ಣಮೋಕಾರ ಮಂತ್ರ ಜಪಿಸಲಾಯಿತು. ಶ್ರೇತಾ ನಿಹಾಲ ಜೈನ ಕಾರ್ಯಕ್ರಮ ನಿರೂಪಿಸಿದರು. ನಿತಿಸ್ ಹೆಚ್.ಪಿ. ಸ್ವಾಗತಿಸಿದರು. ಅನಿಲಕುಮಾರ ಇರಾಜ ವಂದಿಸಿದರು.

32ನೇ ವಾರ್ಷಿಕ ಸರ್ವಸದಸ್ಯರ ಸಭೆ-ಪ್ರತಿಭಾ ಪುರಸ್ಕಾರ



ಮೈಸೂರು : ಇಲ್ಲಿಯ ನವರತ್ನ ದಿಗಂಬರ ಜೈನ್ ಕ್ರೆಡಿಟ್ ಕೋ-ಆಪರೇಟಿವ್ ಸೊಸೈಟಿಯ ವಾರ್ಷಿಕ ಸರ್ವಸದಸ್ಯರ ಸಭೆಯು ಇತ್ತೀಚೆಗೆ ನಗರದ ಎಂ.ಎಲ್. ವರ್ಧಮಾನಯ್ಯ ಸ್ಮಾರಕ ಭವನದಲ್ಲಿ ನಡೆಯಿತು. ಸಂಘದ ನಿರ್ದೇಶಕಿಯರಾದ ಶ್ರೀಮತಿ ಜಿ.ಬಿ. ಪದ್ಮಾವತಿ, ಶ್ರೀಮತಿ ಸೀಮಂತಿನಿ ಹಾಗೂ ಶ್ರೀಮತಿ ಎಂ.ಹೆಚ್. ಸಾಧನರವರುಗಳು ಪ್ರಾರ್ಥನೆ ಮಾಡಿದರು. ನಿರ್ದೇಶಕ ಎಂ.ಆರ್. ಸುನೀಲ್ ಕುಮಾರ್ ಸ್ವಾಗತಿಸಿದರು. ಸಂಘದ ಶ್ರೀಮತಿ ಎಂ.ಪಿ. ಅಂಜನಾರವರು ಲೆಕ್ಕ ಪತ್ರವನ್ನು ಮಂಡಿಸಿದರು. ಶ್ರೀಮತಿ ಪದ್ಮಿನಿ ವಾರ್ಷಿಕ ವರದಿಯನ್ನು ಮಂಡಿಸಿದರು.

ಕಳೆದ ಸಾಲಿನಲ್ಲಿ ಎಸ್.ಎಸ್.ಎಲ್.ಸಿ. ಮತ್ತು ಪಿ.ಯು.ಸಿ. ಪರೀಕ್ಷೆಯಲ್ಲಿ ಅತಿ ಹೆಚ್ಚು ಅಂಕಗಳಿಸಿದ ಸದಸ್ಯರ ಪ್ರತಿಭಾವಂತ ಮಕ್ಕಳಿಗೆ ನೆನಪಿನ ಕಾಣಿಕೆ, ಪ್ರಶಸ್ತಿ ಪತ್ರ ಮತ್ತು ನಗದನ್ನು ನೀಡಿ ಸನ್ಮಾನಿಸಲಾಯಿತು. ಈ ಸಮದರ್ಭದಲ್ಲಿ ಸೊಸೈಟಿ ವತಿಯಿಂದ ಹೊರ ತಂದಿರುವ 2021ರ ದಿನದರ್ಶಿಕೆಯನ್ನು ಬಿಡುಗಡೆ ಮಾಡಲಾಯಿತು. ಇದೇ ಸಂದರ್ಭದಲ್ಲಿ ಕಳೆದ ಸಾಲಿನಲ್ಲಿ ನಿಧನರಾದ ಸಂಘದ ಸದಸ್ಯರಿಗೆ ಶ್ರದ್ಧಾಂಜಲಿ ಸಲ್ಲಿಸಲಾಯಿತು. 'ಎ' ಶ್ರೇಣಿಯ ಮಾನ್ಯತೆಯನ್ನು ಪಡೆದುಕೊಂಡಿರುವ ಸೊಸೈಟಿಯ ಈ ಆರ್ಥಿಕ ವರ್ಷದಲ್ಲಿ ರೂ. 7,20,580=00ಗಳ ಲಾಭ ಗಳಿಸಿರುವುದನ್ನು ಸಭೆಯಲ್ಲಿ ಹಾಜರಿದ್ದ ಸದಸ್ಯರು ಮೆಚ್ಚುಗೆ ವ್ಯಕ್ತಪಡಿಸಿದರು.

ಸಭೆಯ ಅಧ್ಯಕ್ಷತೆಯನ್ನು ಸಂಘದ ಅಧ್ಯಕ್ಷರಾದ ಜಿ.ಜಿ. ದಿನಕರರವರು ವಹಿಸಿದ್ದರು. ಉಪಾಧ್ಯಕ್ಷರಾದ ಟಿ.ಎ. ಪಾರ್ಶ್ವನಾಥರವರು ಸೊಸೈಟಿ ಸಲ್ಲಿಸಿರುವ ಸಾಧನೆ ಮತ್ತು ಸೇವೆಯ ಬಗ್ಗೆ ಸಭೆಯಲ್ಲಿ ತಿಳಿಸಿದರು. ನಾ. ಮಹಾವೀರ ಪ್ರಸಾದ್ ವಂದನಾರ್ಪಣೆ ಮಾಡಿದರು.

ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ 2021



ಅತಿಶಯ ಶ್ರೀಕ್ಷೇತ್ರ ಹೊಂಬುಜದಿಂದ ಕನ್ನಡ ಭಾಷೆಯಲ್ಲಿ ಪ್ರಕಟಗೊಂಡಿರುವ "ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ" ಡಿಸೆಂಬರ್ 05, 2020ರ ಲಕ್ಷದೀಪೋತ್ಸವದಂದು ಬಿಡುಗಡೆಯಾಗಿದೆ. ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ ಶ್ರೀಕ್ಷೇತ್ರದಲ್ಲಿ ಲಭ್ಯವಿದೆ. ಕನ್ನಡ ದಿನದರ್ಶಿಕೆಯ ಬೆಲೆ 30/- ಅಂಚೆಯ ಮೂಲಕ ಪಡೆಯಲಿಚ್ಛಿಸುವವರು ಅಂಚೆ ವೆಚ್ಚ ಸೇರಿ ರೂ. 40/- ಶ್ರೀಮತದ ವಿಳಾಸಕ್ಕೆ ಕಳುಹಿಸಿದಲ್ಲಿ ಅಂಚೆ ಮೂಲಕ ಕಳುಹಿಸಲಾಗುವುದು.

ದಾನ ನೀಡಿದವರ ವಿವರ

- ನೂತನ ರಥ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು
- 1) ಶ್ರೀ ನಿರ್ಮಲ ಕುಮಾರ್ ಜಿ. ಮೈಸೂರು 50,101=00
 - 2) ಶ್ರೀಮತಿ ಭಾರತಿ ಜಿನರಾಜ್ ಜೈನ್, ಇರ್ವತ್ತೂರು 47,600=00
 - 3) ಡಾ. ಸಂತೋಷ್ ಎಂ.ಬಿ. ಬೆಂಗಳೂರು 15,000=00
 - 4) ಶ್ರೀಮತಿ ಸುಧಾ ಮಂಜುನಾಥ ಮತ್ತು ಶ್ರೀಮತಿ ಜ್ಯೋತಿ ಬಾಹುಬಲಿ, ದಂಡಾವತಿ ಕುಟುಂಬ, ಕಡೂರು 11,000=00
 - 5) ಶ್ರೀಮತಿ ಸ್ವಾತಿ ಕೀರ್ತಿ ಗುಂಜಾಲ್, ಬೆಂಗಳೂರು 10,001=00
 - 6) ಶ್ರೀಮತಿ ಸೌಭಾಗ್ಯಮ್ಮ ಡಿ|| ಜಿನದತ್ತ ಶೆಟ್ಟಿ ಕುಟುಂಬ ಅರಸೀಕೆರೆ 10,001=00
 - 7) ಶ್ರೀ ಸಂಜಯ್ ಜೈನ್, ಹಾಸನ 10,000=00
 - 8) ಶ್ರೀ ಶರದ್ ಕುಮಾರ್ ಡಿ. ಪಟ್ಟಣಶೆಟ್ಟಿ, ಕಲಘಟಗಿ 5,000=00
 - 9) ಶ್ರೀಮತಿ ಮಾಧುರಿ ಮುತ್ತಿನ, ಬೆಂಗಳೂರು 5,000=00
- ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು
- 1) ಶ್ರೀ ಎನ್. ಶಾಂತರಾಜು, ನಿಟ್ಟೂರು 1,000=00
 - 2) ಶ್ರೀ ಮಧು ಎಂ. ರಾಜಾಜಿನಗರ, ಬೆಂಗಳೂರು 1,000=00
- ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ.

ಬರಅರುವ ಪರ್ವದಿನಗಳು

ಶ್ರೀ ಶಾರ್ವರಿನಾಮ ಸಂವತ್ಸರದ ಪೌಷ್ಯಮಾಸ ಶುಕ್ಲಪಕ್ಷ ಚತುರ್ಥಿಯಿಂದ ಮಾಘಮಾಸ ಶುಕ್ಲಪಕ್ಷ ಪಂಚಮಿಯವರೆಗೆ.

| | |
|-----------------------------|-----------------------------|
| ಪೌಷ್ಯ ಮಾಸ | ಜ. 30 ಶನಿ-ಬಿದಿಗೆ-ಮಘ |
| ಜ. 17 ಭಾನು-ಚತುರ್ಥಿ-ಶತಭಿಷ | ಫೆ. 1 ಸೋಮ-ಚತುರ್ಥಿ-ಉತ್ತರ |
| ಜ. 18 ಸೋಮ-ಪಂಚಮಿ-ಪೂ.ಭಾ | ಫೆ. 2 ಮಂಗಳ-ಪಂಚಮಿ-ಹಸ್ತ |
| ಜ. 19 ಮಂಗಳ-ಷಷ್ಠಿ-ಉ.ಭಾ | ಫೆ. 3 ಬುಧ-ಷಷ್ಠಿ-ಚಿತ್ತಾ |
| ಜ. 20 ಬುಧ-ಸಪ್ತಮಿ-ರೇವತಿ | ಫೆ. 5 ಶುಕ್ರ-ಅಷ್ಟಮಿ-ಮಿಥುನ |
| ಜ. 21 ಗುರು-ಅಷ್ಟಮಿ-ಅಶ್ವಿನಿ | ಫೆ. 9 ಮಂಗಳ-ತ್ರಯೋದಶಿ-ಪೂ.ಷಾ. |
| ಜ. 22 ಶುಕ್ರ-ನವಮಿ-ಭರಣಿ | ಫೆ. 10 ಬುಧ-ಚತುರ್ದಶಿ-ಉ.ಷಾ. |
| ಜ. 23 ಶನಿ-ದಶಮಿ-ಕೃತ್ತಿಕಾ | ಫೆ. 11 ಗುರು-ಅಮವಾಸ್ಯೆ-ಶ್ರವಣ |
| ಜ. 24 ಭಾನು-ಏಕಾದಶಿ-ರೋಹಿಣಿ | ಮಾಘ ಮಾಸ |
| ಜ. 25 ಸೋಮ-ದ್ವಾದಶಿ-ಮೃಗಶಿರಾ | ಫೆ. 12 ಶುಕ್ರ-ಪ್ರತಿಪದ-ಧನಿಷ್ಠ |
| ಜ. 26 ಮಂಗಳ-ತ್ರಯೋದಶಿ-ಆರಿದ್ರಾ | ಫೆ. 13 ಶನಿ-ಬಿದಿಗೆ-ಶತಭಿಷಾ |
| ಜ. 27 ಬುಧ-ಚತುರ್ದಶಿ-ಪುನರ್ವಸು | ಫೆ. 14 ಭಾನು-ತದಿಗೆ-ಪೂ.ಭಾ. |
| ಜ. 28 ಗುರು-ಪುಣ್ಯಮಿ-ಪುಷ್ಯ | ಫೆ. 15 ಸೋಮ-ಚತುರ್ಥಿ-ಉ.ಭಾ. |
| ಜ. 29 ಶುಕ್ರ-ಪ್ರತಿಪದ-ಆಶ್ಲೇಷಾ | ಫೆ. 16 ಮಂಗಳ-ಪಂಚಮಿ-ರೇವತಿ. |

ನಿಧನ



ಬೆಂಗಳೂರು : ಶ್ರೀ ಹೆಚ್.ಎಸ್. ನೇಮಿನಾಥಯ್ಯನವರು 2019ರ ಡಿಸೆಂಬರ್ 20ರಂದು ತಮ್ಮ 88ನೇ ವಯಸ್ಸಿನಲ್ಲಿ ನಿಧನರಾದರು. ಇವರು ಸಮಾಜ ಸೇವೆಯಲ್ಲಿ ನಿರತರಾಗಿದ್ದರು. ಗೋಮಟೀಶ ವಿದ್ಯಾಪೀಠ ಬೆಳಗಾವಿ ಮತ್ತು ಗುರುಗಳಾದ ಪೂಜ್ಯ ಭದ್ರಬಾಹು ಹಾಗೂ ಪೂಜ್ಯ ವಿದ್ಯಾನಂದ ಮಹಾಮುನಿಗಳ ಶಿಷ್ಯರು ಮತ್ತು ಗುರುಕುಲದ ಶ್ರೇಯಸ್ಸಿಗೆ ಶ್ರಮಿಸಿದವರು. ಇವರು ವೀರಭಾರತಿ ಎಂಬ ಜೈನ ಮಾಸಿಕ ಪತ್ರಿಕೆಯ ಸಂಪಾದಕರಾಗಿ ಕೆಲಸ ನಿರ್ವಹಿಸಿದ್ದರು. ಪುಟ್ಟೇನಹಳ್ಳಿಯ ಭಗವಾನ್ ಶ್ರೀ ಶೀತಲನಾಥ ಸ್ವಾಮಿಯ ಬಸದಿಯ ಟ್ರಸ್ಟಿ ಹಾಗೂ ಕೆ.ಜಿ.ಎ. ಬೆಂಗಳೂರು ಇದರ ಸಂಘದ ಕಾರ್ಯಕಾರಿ ಸಮಿತಿಯ ಸದಸ್ಯರಾಗಿ ಸೇವೆ ಸಲ್ಲಿಸಿರುತ್ತಾರೆ. ಹಲವಾರು ದಾನಿಗಳನ್ನು ಪ್ರೇರೇಪಿಸಿ ಶಾಸ್ತ್ರದಾನಕ್ಕೆ ಹಲವಾರು ಪುಸ್ತಕಗಳನ್ನು ಸಂಪಾದಿಸಿದ್ದಾರೆ. ಕರ್ನಾಟಕದಲ್ಲಿ ಜೈನ ಧರ್ಮ, ಮಹಾಮಂತ್ರ ಮತ್ತಿತರ ಪುಸ್ತಕಗಳನ್ನು ಸಂಪಾದಿಸಿದ್ದಾರೆ.

ಕುಂದಾಬ್ರಿಯಲ್ಲಿ ವಾರ್ಷಿಕ ಜಾತ್ರಾ ಮಹೋತ್ಸವ



ಶ್ರೀ ಪದ್ಮಾವತಿ ದೇವಿ ಪೋಡಲೋಪಚಾರ ಪೂಜೆ.



ವಿದ್ಯುತ್ ದೀಪಾಲಂಕಿತ ಬಸದಿ.



ಆರಾಧನೆ.



ಸಂಜೆ ದೀಪೋತ್ಸವ.

ಭಕ್ತಾದಿಗಳ ಗಮನಕ್ಕೆ

ಅತಿಶಯ ಕ್ಷೇತ್ರ ಹೊಂಬುಜದ ಜಗನ್ನಾಥ ಶ್ರೀ ಪದ್ಮಾವತಿ ಅಮ್ಮನವರ ಬಸದಿಯ ಬೇರ್ಣೋದ್ಧಾರ ಕಾರ್ಯ ಪ್ರಾರಂಭವಾಗಿದ್ದು, ದರ್ಶನದ ಸಮಯದಲ್ಲಿ ಬದಲಾವಣೆಯಾಗಿದೆ.

ದರ್ಶನದ ಸಮಯ : ಬೆಳಿಗ್ಗೆ: 07-00 ರಿಂದ 08.00 ರವರೆಗೆ

ಸಂಜೆ: 06-00 ರಿಂದ 07.00ರವರೆಗೆ

ಶ್ರೀಕ್ಷೇತ್ರದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಇನ್ನಿತರ ಎಲ್ಲಾ ಬಸದಿಗಳಲ್ಲಿ ಪೂಜಾ ಮತ್ತು ಇತರ ವಿಧಿ-ವಿಧಾನಗಳು ಎಂದಿನಂತೆ ನೆರವೇರಲಿವೆ. ಆರಾಧನೆ, ನಾಮಕರಣ ಇನ್ನಿತರ ಸೇವೆಗಳನ್ನು ಸಲ್ಲಿಸುವವರು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಬಸದಿಯಲ್ಲಿ ನಡೆಸಲು ಅವಕಾಶ ಕಲ್ಪಿಸಲಾಗಿದೆ. ಧರ್ಮಬಂಧುಗಳು ಸಹಕರಿಸಬೇಕಾಗಿ ವಿನಂತಿ. ಹೆಚ್ಚಿನ ಮಾಹಿತಿಗಾಗಿ ಶ್ರೀಮಠದ ಕಛೇರಿಯಲ್ಲಿ ಸಂಪರ್ಕಿಸಲು ತಿಳಿಸಿದೆ. ಸಂಪರ್ಕ : ಶ್ರೀ ಸುಧೀರ ಎ. ಕುಸನಾಳೆ ಮೊ: 9243282246. ಕಚೇರಿ : 9481453653, 9449093540, 9481249127

ಹೊಸ ವರ್ಷದ ಹೊಸ್ತಿಲಲ್ಲಿ ನಮ್ಮೆಲ್ಲರ ಸಂಕಲ್ಪ, ನಮ್ಮ ಆಧ್ಯಾತ್ಮ ವಿಕಾಸಕ್ಕಾಗಿ ಮುಡುಪಾಗಲಿ. ಅದರಿಂದ ಸಂತೋಷವೆಂಬ ಧನವನ್ನು ಹೊಂದುವುದು ಸುಲಭ. ಈ ಜಗತ್ತಿನಲ್ಲಿ ಮನುಷ್ಯನಿಗೆ ಸಾಧಿಸಲಾಗದ ಯಾವುದೇ ಸಾಧನೆಗಳಿಲ್ಲ. ಆತ ದೃಢ ಸಂಕಲ್ಪ ಹಾಗೂ ತನ್ನ ಶಕ್ತಿಯ ಮೇಲೆ ವಿಶ್ವಾಸವಿಟ್ಟು ಕಾರ್ಯ ಮಾಡಿದಲ್ಲಿ ಖಂಡಿತವಾಗಿಯೂ ಬೇವನದಿ ವಿಜಯಯಾತ್ರೆ ಸಾಧ್ಯ. ನೂತನ ವರ್ಷದ ಹೊಸ್ತಿಲಲ್ಲಿ ದೃಢ ಸಂಕಲ್ಪಗಳು ನಿಜ ಸಾಧನೆಗೆ ಕಾರಣವಾಗಲಿ.

-ಪರಮಪೂಜ್ಯ ಜಗದ್ಗುರು ಸ್ವಾಮೀಶ್ವರ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ

ಜೀರ್ಣೋದ್ಧಾರ ಪ್ರಗತಿ



ಅತಿಶಯ ಕ್ಷೇತ್ರ ಹೊಂಬುಜದ ಜಗನ್ನಾಥ ಶ್ರೀ ಪದ್ಮಾವತಿ ಅಮ್ಮನವರ ಬಸದಿಯ ಬೇರ್ಣೋದ್ಧಾರ ಕೈಗೊಳ್ಳಲು ಪರಮಪೂಜ್ಯ ಜಗದ್ಗುರು ಸ್ವಾಮೀಶ್ವರ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಕಾರ್ತಿಕ ಮಾಸದ ಶುಭದಿನ 19-11-2020ರಂದು ಭೂಮಿಪೂಜೆ ಮಾಡಲಾಗಿದ್ದು, ಪ್ರಸ್ತುತ ಜೀರ್ಣೋದ್ಧಾರ ಕಾರ್ಯವು ಪ್ರಗತಿಯಲ್ಲಿದೆ.

ಅಮ್ಮನವರ ಗರ್ಭಗೃಹದಲ್ಲಿ ಎಂದಿನಂತೆ ಪುರೋಹಿತರಿಂದ ನಿತ್ಯ ಪೂಜೆಗಳು ನಡೆಯುತ್ತಿವೆ. ಭ. ಶ್ರೀ ಪಾರ್ಶ್ವನಾಥ ಸ್ವಾಮಿ ಬಸದಿಯಲ್ಲಿ ಎಲ್ಲಾ ಪೂಜೆ, ಆರಾಧನೆಗಳಿಗೆ ಅವಕಾಶ ಕಲ್ಪಿಸಲಾಗಿದೆ. ಬಸದಿಯ ಸಂಪೂರ್ಣ ಶಿಲಾಮಯವನ್ನಾಗಿಸುವ ಈ ಶುಭ ಕಾರ್ಯಕ್ಕೆ ಧರ್ಮಬಾಂಧವರು ಈ ಹಿಂದಿನಂತೆ ತನು-ಮನ-ಧನ ರೂಪದ ಸಹಕಾರ ನೀಡಬೇಕಾಗಿ ಅಪೇಕ್ಷಿಸುತ್ತೇವೆ.

For contact office : 08185-262722, 9481453653, 9449093540, 9481249127. For remittance by NEFT/RTGS : Sri Hombuja Jain Math, Humcha; SB A/c with Karnataka Bank Humcha Branch- A/c No : 3182500101025001 IFSC Code : KARB0000318.

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2021-23
Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಅಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬.